

# Çilimkeş

Category: Goşgular, Kitapcy  
написано kitapcy | 23 января, 2025  
Çilimkeş

## ÇILIMKEŞ

Hak seni raýyňa goýmuş jahanda,  
Ede bileniň et munda, çilimkeş!  
Diwan gurlan günü hasap jaýynda,  
Jowabyň nämedir anda, çilimkeş!

Kuwatyň kemelder, güýjüň az durar,  
Keýpi kellä gelse, aklyň azdyrar,  
Süňňüňü syzdyrar, etiň gyzdyrar,  
Bir nyşana budur sende, çilimkeş!

El götergil beýle nähak talaşdan,  
Puluň köýer, içiň ýanar bu işden,  
Erte garnyň doldurarlar araşdan,  
Zähmi çykmaz, galar janda, çilimkeş!

Iki dünýä ýagşylyk ýok egriýe,  
Kişi bolsaň, gadam goýgul dogruýa,  
Binamaza, gybatkeşe, ogruýa  
Ýoldaş bolar yowuz günde çilimkeş!

Magtymguly, möwlam jandan ýakyndyr,  
Çilim bir şor suwdur, ten bir zemindir,  
Iman bir tilkidir, göwre bir hindir,  
Tilki tüssä dözmez hinde, çilimkeş!

Magtymguly PYRAGY.

Goşgular